

# హ్యాపీ క్రిస్టమస్ - మెర్రీ క్రిస్టమస్

Happy Christmas - Merry Christmas

డిసెంబర్ 25న మెస్సీయ పుట్టలేదనే సంగతి క్రిస్టమస్ను గూర్చి బోధించే వారికిని, ఆచరించే వారికిని తెలుసు. క్రిస్టమస్ను గూర్చి బైబిలులో ఎక్కడా లేదు. “మాస్సు క్రిస్ట్” అను రెండు లాటిన్ పదములనుండి క్రిస్టమస్ అనే మాట వచ్చింది. క్రిస్టమస్ అనగా సూర్యదేవుని (Sun God) గౌరవార్థం జరుపబడు గొప్ప పండుగ అని అర్థం. ఈ తప్పుడు పండుగను క్రీ.శ 354లో లైబేరియన్ అనువాడు డిసెంబర్ 25న క్రీస్తు జన్మదినముగా చేయవలసినదిగా క్రైస్తవ సంఘములకు ఆదేశించాడు. ప్రపంచ ఎన్సైక్లోపీడియాలన్నీ ఇది క్రైస్తవుల పండుగ కాదని ఖంటాపధంగా ఖండించుచూ ఋజువులు చేయుచున్నవి. ఆది అపోస్తలులు ఎవరూ దీనిని ఆచరించలేదు. మెస్సీయ ఇలా ఆచరించమని బైబిలులో ఎక్కడా ఆజ్ఞాపించలేదు. ఎన్సైక్లోపీడియాలన్నీ యిది క్రైస్తవుల/యూదుల పండుగ కాదని ఖండిస్తున్నవి. మెస్సీయ యూదుల పండుగైన పర్ణశాలల పండుగలో జన్మించెను. అది మనకు సెప్టెంబర్-అక్టోబర్ నెలలలో వచ్చును.

నిమ్రోదు తన తల్లియైన సెమిరామిస్ తో అక్రమసంబంధం వలన అతని మరణానంతరము తమ్ముజ్జు అను బిడ్డను కనినది. ఈ నీచపురాలైన సెమిరామిస్ (అకాశపురాణి) నిమ్రోదు మరణానంతరము అత్యురూపిగా సంచరించుచున్నాడనియూ, చనిపోయి సూర్యునిలో ఐక్యమైపోయిన నిమ్రోదు తన గర్భం ద్వారా తన ప్రజలను ఏలుటకు వచ్చుచున్నట్లుగానూ, ఎండిపోయిన ఒక మొద్దునుండి సతత హరిత వృక్షము (ఇదే క్రిస్టమస్ చెట్టు) మొలిచినట్లునూ, ఆ పచ్చని చెట్టు క్రిందనున్న బాలునికి ప్రజలందరూ కానుకలు అర్పించుచుండుటయూ, ఆ పచ్చని వృక్షమును ఆరాధన స్థలమందు ఉంచిన యెడల దీవెనలు ఉంచుననియు కలకని ప్రజలకు బోధించినది. డిసెంబర్ 24వ తేదీ రాత్రి తమ్ముజ్జు పుట్టగా డిసెంబర్ 25న అతనికి T-Mass(Tammuz Mass) అను పేరుతో పండుగ జరుపమొదలిడిరి. అంతకుముందు అది యూలీ పండుగ. తరువాత అదే పండుగ X-Mass గాను, అటుతరువాత రోమన్ కథోలిక్ మత గురువుల ద్వారా Christ Mass (Sun God)గా అవతారమెత్తింది. వాస్తవానికి ఇది క్రైస్తవుల పండుగ కాదు.

**“సిరి”** అనే ఒకామె ఇచ్చిన చరిత్ర సారాంశంలో “యూరఫ్ వాళ్ళు తమవైన ఆచారాలను, సాంప్రదాయాలను క్రైస్తవ్యంలో కలిపేసారు. విగ్రహారాధికలైన/అన్యులైన సూర్యదేవుని పండుగను మెస్సీయ పుట్టుకకు మెలిపెట్టేసి ఆచరిస్తున్నారు. వాస్తవానికి క్రిస్టమస్ మెస్సీయ జన్మదినమునకు సంబంధం లేదు.”

**దీపాలు, కొవ్వొత్తులు :** ధీర్ సాంప్రదాయంలో ఇవి సూర్యునికి గుర్తు.

**సాంటాక్లాజ్ :** క్రిస్టమస్ తాత 5వ శతాబ్దానికి చెందిన సన్యాసి నికోలాస్ డచ్ దేశస్థుడు. ఇతనికి పిల్లలంటే ఇష్టం. పేద పిల్లలకు బహుమతులు ఇచ్చేవాడు. ఈయనకు సెయింట్ నికోలాస్ అని పేరు. డచ్ భాషలో దీనిని సాంట్ నిక్సాస్ అని ఉచ్చరిస్తారు. అదే “శాంతాక్లాజ్”గా మారిపోయింది. గనుక క్రిస్టమస్ తాత అనువాడు బైబిల్ కు సంబంధించినవాడు కాదు.

**క్రిస్టమస్ ట్రీ :** ఇది జర్మనీలో పుట్టిన ఆచారం. 8-9 శతాబ్దాలలో సెయింట్ బొనిఫెస్ అనే క్రైస్తవ సన్యాసి ఫిర్ చెట్టు కొమ్మలతో “క్రిస్టమస్ చెట్టు” మొట్టమొదటిసారిగా తయారు చేసాడు. భూతప్రేతలు రాకుండా పచ్చని చెట్లతో అలంకరించుకునే ఆచారం యూరఫ్ లో ఉంది. ఇది ఒక అన్యాయం. బైబిల్ కు సంబంధించినది కాదు. దీనిని గూర్చి యిర్మీయా 10:2-15వరకు చదవండి. ఇది కేవలం ఒక అన్య ఆచారం మాత్రమే.

**కారల్స్ :** యివి ప్రాచీన గ్రీకు నాట్యం కోరాలిస్ లో నుండి పుట్టినవి. ఫ్రెంచివారు వేణు వాద్యాన్ని తీసేసి పాటను బోధించారు. అవే కీర్తనలు (కారల్స్)గా ప్రచారంలోకి వచ్చాయి. ఇవి బైబిల్ సంబంధమైన పాటలు కావు. కారల్స్ పాడుతూ “క్రీస్తు నేడు పుట్టెను” అంటూ అర్ధరాత్రి నుండి ప్రచారం చేయుట వాక్యవిరుద్ధమైన పని.

**నక్షత్రం :** ఇది కూడా అన్య ఆచారాలలో ఒకటి. ఇది సూర్యదేవుని జన్మదినం (వాటిలస్ ఇన్ విక్ట్రి) ఇది చరిత్ర చెపుతున్న సాక్ష్యం. ఇది జ్ఞానులు చూచిన నక్షత్రం కాదు. మత్తయి 2:2లోని నక్షత్రం జ్ఞానులు పర్ణశాలల పండుగ సమయంలో చూచిరి కాని డిసెంబర్ నెలలో కాదు.

**గ్రీటింగ్ కార్డు :** 1843లో జాన్ కాలేకట్ హెర్బర్ట్ అనే ఇంగ్లీష్ చిత్రకారుడు మొట్టమొదటిసారిగా క్రిస్టమస్ కార్డును తయారు చేసాడు. ఆ సంవత్సరము వెయ్యి కార్డులు మాత్రమే అమ్ముడయ్యాయి. ఇవన్నీ మానవకల్పితమైన అన్యాయములు మాత్రమే తప్ప వాక్యసూచకమైనవి గాని, పరమతండ్రిచే ఆజ్ఞాపించబడినవి గాని కావు. మానవ కల్పితములు మెస్సీయకు విరుద్ధములు. వాక్యానికి అడ్డరాళ్ళు. మానవ కల్పితములు ఆచరించువారు, అనుసరించువారు వాక్యమునకు ప్రాధాన్యత ఇవ్వరని బైబిలు చెప్పుంది. అట్టివారు అంత్యదినమున సర్వాధికారి, సర్వాధికారి అంటే అక్రమము చేయువారలారా నాయొద్దనుండి పొందనే స్వరమును విని అగ్నిగుండమునకు వెళ్ళవలసి ఉంటుంది.


- మనుష్యుల ఆజ్ఞలు, పద్ధతులు..... కొలస్సీ 2:20
- మనుష్యుల కట్టడలు..... తీతు 1:14
- మనుష్యులు కల్పించిన పద్ధతులు..... మత్తయి 15:19
- మనుష్యుల సంగతులు..... మత్తయి 16:23
- మానవ పద్ధతులు..... హెబ్రీయ 5:11
- మానవ కట్టడలు..... మీకా 6:16

అనుసరించువారు పరలోకమునకు అర్హులు కారు కావున లేఖనములను పరిశీలించి, పరిశోధించి (అ||కార్య 17:11) సత్యమును గ్రహించవలసిన బాధ్యత ప్రతీ క్రైస్తవునికి ఉన్నది. గనుక లేఖనములను జాగ్రత్తగా పరిశీలించండి.

మెస్సీయ 33<sup>1/2</sup> సం||లు ఈ లోకంలో జీవించాడనీ, 3<sup>1/2</sup> సం||లు సేవ చేసాడనీ తరువాత చనిపోయాడని చెబుతారు. ఇది 100% ప్రపంచ ప్రకారం సత్యమే. అయితే మెస్సీయ డిసెంబర్ 25న పుడితే ఆయన మరణం 6 నెలలు తర్వాత అయిన జూన్ 25న వీళ్ళ గుడ్డి ఫ్రైడే రావాలి గదా? మీ సర్వీస్ లో ఎప్పుడైనా గుడ్డి ఫ్రైడే జూన్ 25న వచ్చిందా? మెస్సీయ జన్మించినది పర్ణశాలల పండుగలో. చనిపోయినది పన్నాగ పండుగలో. ఆ రెండు పండుగల యొక్క వ్యత్యాసము 6నెలలు. **మెస్సీయ బైబిలు నెలల ప్రకారము ఏకనీమ్ అనే ఏడవ నెల 15వ తేదీ అనగా పర్ణశాలల పండుగ మొదటి దినమున జన్మించెను. ఇది వాక్యము చెప్పుచున్న నగ్గు సత్యము.**



క్రిస్టమస్ తాతా! నువ్వు బైబిల్ లో ఎక్కడున్నావు?



క్రిస్టమస్ ట్రీ : ఇది అన్యజనుల ఆచారం. యిర్మీయా 10:2-15





1843లో జాన్ కాలేకట్ హెర్బర్ట్ అనే ఇంగ్లీష్ చిత్రకారుడు మొట్టమొదటిసారిగా తయారుచేసిన క్రిస్టమస్ మరయు నూతన సంవత్సర గ్రీటింగ్ కార్డు

# విష్కయూ ఆల్ ఎ హ్యాపీ న్యూ ఇయర్

Wish you all a Happy New Year

ఈ లోకాధికారి సాతాను వాడు సర్వలోకమును మోసపుచ్చుచున్న మోసగాడు ప్రకటన 12:9. ఏర్పాటు చేయబడిన విశ్వాసులను సహితం మోసం చేయగలుగుతున్నాడంటే ఆశ్చర్యపడనవసరంలేదు. వాడు వేషం ధరించి బిషప్ గా, పాస్టర్ గా, రెవరెండ్ గా, అపోస్తలునిగా, ప్రవక్తగా, అబ్బీ బైబిలు బోధకునిగా బైబిల్ చేతపట్టి ప్రజల్ని మోసం చేసేస్తున్నాడు. వాడొక పెద్ద డూప్లికేట్ బోధకుడు సంస్థలను నడిపిస్తున్న అధిపతి. కాలిబోధకులకు జీతాలిచ్చి సంస్థల్లో పోషిస్తున్న సంస్థానాధిపతి. ఈ డినామినేషన్లు అన్నింటికీ వాడే శిరస్సు. వీడు ప్రపంచ పోప్ గా, బిషప్ గా, రెవరెండ్ గా, సూపర్ వైజర్ గా అనేక సంఘాలను నాశనానికి నడిపిస్తున్న బైబిల్ బోధకుడు. వీడి బోధ అంతా బైబిల్ కి వ్యతిరేకమే. బైబిల్ పట్టుకున్న తండోపతండ జనసమూహములను వాడి యుక్తి, కుయుక్తి, కుట్ర ఆలోచనలతో దారి తప్పించివేస్తున్నాడు. **బైబిల్లో పరమతండ్రి యిచ్చిన క్యాలెండరు ఉంది. దానికి డూప్లికేట్ క్యాలెండరు :** జనవరి, ఫిబ్రవరి, మార్చి, ఏప్రిల్, మే, జూన్, జూలై, ఆగష్టు, సెప్టెంబర్, అక్టోబర్, నవంబర్, డిసెంబర్. ఈ సాతాను డూప్లికేట్ క్యాలెండర్ ద్వారా అసలు క్యాలెండర్ ని ప్రజలకు అందనివ్వకుండా చేసేస్తున్నాడు. జూలియన్ సీజర్ ద్వారా ఎ.డి 45లో జూలియన్ క్యాలెండర్, పోప్ గ్రెగరీ ద్వారా ఎ.డి 1582లో గ్రెగోరియన్ క్యాలెండర్ ను తయారు చేయించి పరమతండ్రి క్యాలెండర్ ను మరుగు చేసాడు. దానికి బైబిల్ పట్టుకొని బోధలు చేస్తున్న ఈ దొంగబోధకులంతా దాసోహం చేస్తున్నారు. జనవరి క్రొత్త సంవత్సరము అనిగాని, సంవత్సరానికి మొదటి నెల జనవరి అని గాని బోధించే బోధకులందరూ సాతాను ఉచ్చులో ఉన్నవారే. చూడండి బైబిల్లో ఉన్న క్యాలెండర్.

<b>జూలియన్ సీజర్ ద్వారా B.C 45లో జూలియన్ క్యాలెండర్, A.D 1582లో పోప్ గ్రెగరీ VIII ద్వారా గ్రెగోరియన్ క్యాలెండర్ తయారుచేయబడినది.</b>	
 Julius Caesar B.C 45 Julian Calendar	 Gregory XIII A.D 1582 Gregorian Calendar

బైబిల్ నెలలు	దినములు	రిఫరెన్స్	సాతాను-క్యాలెండర్
1వనెల సీసాన్/అబీబ్	30 దినములు	ఎస్తేరు 3:7	మార్చి-ఏప్రిల్
2వనెల జీఫ్/ఇయ్యూర్	29 దినములు	1రాజులు 6:1	ఏప్రిల్-మే
3వనెల సీవాన్	30 దినములు	ఎస్తేరు 8:9	మే-జూన్
4వనెల తమ్ముజ్	29 దినములు	జెకర్యా 8:19	జూన్-జూలై
5వనెల అవ్	30 దినములు	యిర్మీయా 52:12	జూలై-ఆగష్ట్
6వనెల ఏలూల్	29 దినములు	నెహెమ్యా 6:15	ఆగష్ట్-సెప్టెంబర్
7వనెల ఏతసిమ్/టిషీ	30 దినములు	1రాజులు 8:2	సెప్టెంబర్-అక్టోబర్
8వనెల బూల్/మార్తెసెవాన్	29 దినములు	1రాజులు 6:38	అక్టోబర్-నవంబర్
9వనెల కిస్లేవు	30 దినములు	జెకర్యా 7:1	నవంబర్-డిసెంబర్
10వనెల టెబెత్	29 దినములు	ఎస్తేరు 2:16	డిసెంబర్-జనవరి
11వనెల శెబాల్	30 దినములు	జెకర్యా 1:7	జనవరి-ఫిబ్రవరి
12వనెల ఆదార్	29 దినములు	ఎస్తేరు 3:13	ఫిబ్రవరి-మార్చి

**బైబిల్లో చెప్పబడిన మొదటి నెల రిఫరెన్సులు:**

1. నీ ఎలోహీం అయిన యావె యొక్క కన్నులు సంవత్సరాది (నీసాను/అబీబ్ 1నుండి) మొదలుకొని సంవత్సరాంతము (ఆదారు 29వరకు) ఎల్లప్పుడుదాని మీద ఉండును..... ద్వితీ 11:12
2. సంవత్సరమును దయాకిరీటము ధరింపజేసియున్నావు..... కీర్తనలు 65:11
3. నెలలో ఈ నెల మీకు మొదటిది ఇది మీ సంవత్సరమునకు మొదటినెల..... నిర్గమ 12:2
4. నీసాను మాసమున (జనవరి కాదు) అనగా ప్రథమ మాసమున..... ఎస్తేరు 3:7
5. అబీబను నెలను ఆచరించి నీ ఎలోహీం అయిన యావెకు పస్కా పండుగ జరిగింపవలెను..... ద్వితీ 16:1

ప్రియ సహోదరుడా, సహోదరీ!

లేఖనముల పరమంగా ప్రపంచానికి సూర్యుడు ఒక్కడే, చంద్రుడు ఒక్కడే, వాటివలననే సూచనలు, కాలములు, దినములు, వారములు, నెలలు, సంవత్సరములు లెక్కించబడుచున్నవి. ఆదికాండము 1:14-18. నెలపొడుపు (The beginning of the months) ద్వారా నెల ఆరంభమగుచున్నది. (సంఖ్యా 10:10 +28:11) సూర్యాస్తమయమునుండి సూర్యాస్తమయమువరకు ఒక దినము అంటే 24 గంటలు. (ఆది 1:5+లేవీ 23:32+నెహెమ్యా 13:19) వారమునకు ఏడు దినములు (ఆది 1:5, 8,13,19,23,31 +2:2)నెలకు 30,29 దినములు, సంవత్సరమునకు 12 నెలలు, (1దిన 27:2,4,5,7,8,9,10,11,12,13,14,15) దినమునకు 24గంటలు, (యోహాను 11:9) ఇది బైబిలు చెప్తున్న నగ్గుసత్యము. పాపం ఈ దొంగబోధకులు చాలా తేలికగా చెప్పేస్తున్నట్లు "జనవరి" అంటే సంవత్సరాది కాదు. సంవత్సరాది అంటే నీసాన్/అబీబ్. సంవత్సరాంతము అంటే ఆదారును సూచిస్తుంది. సాతానుగాడు సూపర్ డూప్లికేట్. గనుక వాడి బోధకులు చేసేది అంతా అదేపని. (2కొరింథీ 11:14). మీరంతా మోసకరమైన బోధలో ఉన్నారు జాగ్రత్త.

**డిసెంబర్ 31 వాచ్ నైట్ సర్వీస్ కు మరియు జనవరి 1 క్రొత్త సంవత్సర ఆరాధనకు మిమ్ములను పిలుచు బోధకులను ముందుగా అది ఎలా వాక్య నమ్మతమో ఋజువు వర్షమని నిలదీసి అడగండి. ఔరరు నమాజము (అ||కార్య 17:11) వారి వలె లేఖనములను పరిశోధించుచూ మిమ్మును ఏ బోధకులూ మోసవర్షకుండా చూచుకొనుడి. కనీసం నేడైనా సత్యమును గ్రహించండి.**

పూర్తి వివరములకు మా వెబ్ సైట్ ను దర్శించండి.

"సత్యమునుకై పోరాటం" అను మా మాన పత్రికను చదవండి.	<a href="http://www.aotle-india.org">www.aotle-india.org</a> <b>ఫ్రీ ఫోన్ నెం: 92989 03470</b>	ఈ నెంబర్ కు మిస్ కాల్ ఇవ్వండి మేమే మీకు ఫోన్ చేసి మాట్లాడతాము
---	---	---